

जब कोई नहीं आता मेरे बाबा आते है

जब कोई नहीं आता मेरे बाबा आते है ।
मेरे दुःख के दिनों में वो बड़े काम आते है ॥

मेरे नैया चलती है, पतवार नहीं होती ।
किसी और को अब मुझको तरकर नहीं होती ॥
मैं डरता नहीं जग से, श्याम साथ आते है ।
मेरे दुःख के दिनों में वो बड़े काम आते है ॥

कोई भक्ति करे उनकी, वो उनका हो जाए ॥
कोई याद करे उनको दुःख हल्का हो जाए ।
ये बिन बोले सब कुछ पहचान जाते है ।
मेरे दुःख के दिनों में वो बड़े काम आते है ॥

ये इतने बड़े होकर, दीनो से प्यार करे ।
अपने भक्तो के दुःख को वो पल में दूर करे ॥
सब भक्तो का कहना बाबा मान जाते है ।
मेरे दुःख के दिनों में वो बड़े काम आते है ॥

मेरे मन के मंदिर में बाबा का वास रहे ।
कोई रहे ना रहे बस बाबा पास रहे ॥
मेरे व्याकुल मन को बाबा जान जाते है ।
मेरे दुःख के दिनों में वो बड़े काम आते है ॥

<https://bhajanganga.com/bhajan/lyrics/id/1760/title/jab-koi-nahi-aate-mera-baba-aate-hai-mere-dukh-ke-dino-maine-vo-bade-kam-atte-hai>

अपने Android मोबाइल पर [BhajanGanga](#) App डाउनलोड करें और भजनों का आनंद ले |